

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ ఉద్ధవ గీతా - నవమోఽధ్యాయః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ ఉద్ధవ గీతా - నవమోఽధ్యాయః ॥

శ్రీఉద్ధవ ఉవాచ

వదంతి కృష్ణ శ్రేయాంసి బహూని బ్రహ్మవాదినః |
తేషాం వికల్పప్రాధాన్యముతాహో ఏకముఖ్యతా ॥ 9.1 ॥

భవతోదాహృతః స్వామిః భక్తియోగోఽనపేక్షితః |
నిరస్య సర్వతః సంగం యేన త్వయ్యావిశేన్మనః ॥ 9.2 ॥

శ్రీభగవానువాచ

కాలేన నష్టా స్రలయే వాణీయం వేదసంజ్ఞితా |
మయాఽఽదౌ బ్రహ్మణే ప్రోక్తా ధర్మో యస్యాం మదాత్మకః ॥ 9.3 ॥

తేన ప్రోక్తా చ పుత్రాయ మనవే పూర్వజాయ సా |
తతో భృగవాదయోఽగృహ్ణాః సప్త బ్రహ్మమహర్షయః ॥ 9.4 ॥

తేభ్యః పితృభ్యస్తత్పుత్రా దేవదానవగుహ్యకాః |
మనుష్యాః సిద్ధగంధర్వాః సవిద్యాధరచారణాః ॥ 9.5 ॥

కిందేవాః కిన్నరా నాగా రక్షఃకింపురుషాదయః |
బహ్వస్యేషాం స్రకృతయో రజఃసత్త్వతమోభువః ॥ 9.6 ॥

యాభిర్భూతాని భిద్యంతే భూతానాం మతయస్తథా |
యథాస్రకృతి సర్వేషాం చిత్రా వాచః స్రవంతి హి ॥ 9.7 ॥

ఏవం స్రకృతివైచిత్ర్యాద్ భిద్యంతే మతయో నృణాం |
పారంపర్యేణ కేషాంచిత్ పాఖండమతయోఽపరే ॥ 9.8 ॥

మన్మాయామోహితధియః పురుషాః పురుషర్షభ |
శ్రేయో వదంత్యనేకాంతం యథాకర్మ యథారుచి || 9.9 ||

ధర్మమేకే యశశ్చాన్యే కామం సత్యం దమం శమం |
అన్యే వదంతి స్వార్థం వా ఐశ్వర్యం త్యాగభోజనం || 9.10 ||

కేచిద్ యజ్ఞతపోదానం వ్రతాని నియమాన్ యమాన్ |
ఆద్యంతవంత ఏవైషాం లోకాః కర్మవినిర్మితాః |
దుఃఖోదర్కాస్తమోనిష్ఠాః క్షుద్రానందాః శుచార్పితాః || 9.11 ||

మయ్యర్పితాత్మనః సభ్య నిరపేక్షస్య సర్వతః |
మయాఽఽత్మనా సుఖం యత్తత్ కుతః స్యాద్ విషయాత్మనాం || 9.12 ||

అకించనస్య దాంతస్య శాంతస్య సమచేతసః |
మయా సంతుష్టమనసః సర్వాః సుఖమయా దిశః || 9.13 ||

న పారమేష్ఠ్యం న మహేంద్రధిష్ఠ్యం
న సార్వభౌమం న రసాధిపత్యం |
న యోగసిద్ధీరపునర్భవం వా
మయ్యర్పితాత్మేచ్ఛతి మద్వినాన్యత్ || 9.14 ||

న తథా మే ప్రియతమ ఆత్మయోనిర్న శంకరః |
న చ సంకర్షణో న శ్రీర్నైవాత్మా చ యథా భవాన్ || 9.15 ||

నిరపేక్షం మునిం శాంతం నిర్వైరం సమదర్శనం |
అనువ్రజామ్యహం నిత్యం పూయేయేత్యంఘ్రిరేణుభిః || 9.16 ||

నిష్కించనా మయ్యనురక్తచేతసః
శాంతా మహాంతోఽఖిలజీవవత్సలాః |
కామైరనాలబ్ధియో జషంతి యత్
తన్నైర్నిరపేక్ష్యం న విదుః సుఖం మమ || 9.17 ||

బాధ్యమానోఽపి మద్భక్తో విషయైరజితేంద్రియః |
ప్రాయః ప్రగల్భయా భక్త్యా విషయైర్నాభిభూయతే || 9.18 ||

యథాగ్నిః సుసమృద్ధార్చిః కరోత్యేథాంసి భస్మసాత్ |
తథా మద్విషయా భక్తిరుద్ధవైనాంసి కృత్స్నశః || 9.19 ||

న సాధయతి మాం యోగో న సాంఖ్యం ధర్మ ఉద్ధవ |
న స్వాధ్యాయస్తపస్త్యాగో యథా భక్తిర్మమోర్జితా || 9.20 ||

భక్త్యాహమేకయా గ్రాహ్యః శ్రద్ధయాఽఽత్మా ప్రియః సతాం |
భక్తిః పునాతి మన్నిష్ఠా శ్వపాకానపి సంభవాత్ || 9.21 ||

ధర్మః సత్యదయోపేతో విద్యా వా తపసాన్వితా |
మద్భక్త్యాపేతమాత్మానం న సమ్యక్ ప్రపునాతి హి || 9.22 ||

కథం వినా రోమహర్షం ద్రవతా చేతసా వినా |
వినాఽఽనందాశ్రుకలయా శుధ్యేద్ భక్త్యా వినాఽఽశయః || 9.23 ||

వాగ్ గద్గదా ద్రవతే యస్య చిత్తం
రుదత్యభీక్ష్ణం హసతి క్వచిచ్ఛ |
విలజ్జ ఉద్ధాయతి నృత్యతే చ
మద్భక్తియుక్తో భువనం పునాతి || 9.24 ||

యథాగ్నినా హేమ మలం జహాతి
ధ్మాతం పునః స్వం భజతే చ రూపం |
ఆత్మా చ కర్మానుశయం విధూయ
మద్భక్తియోగేన భజత్యథో మాం || 9.25 ||

యథా యథాఽఽత్మా పరిమృజ్యతేఽసౌ
మత్పుణ్యగాథాశ్రవణాభిధానైః |

తథా తథా పశ్యతి వస్తు సూక్ష్మం

చక్షుర్యథైవాంజనసంప్రయుక్తం || 9.26 ||

విషయాఽ ధ్యాయతశ్చిత్తం విషయేషు విషజ్జితే |

మామనుస్మరతశ్చిత్తం మయ్యేవ ప్రవిలీయతే || 9.27 ||

తస్మాదసదభిధ్యానం యథా స్వప్నమనోరథం |

హిత్యా మయి సమాధత్స్వ మనో మద్భావభావితం || 9.28 ||

స్త్రీణాం స్త్రీసంగినాం సంగం త్యక్త్వా దూరత ఆత్మవాఽ |

క్షేమే వివిక్త ఆసీనశ్చింతయేన్మామతంద్రితః || 9.29 ||

న తథాస్య భవేత్ క్లేశో బంధశ్చాన్యప్రసంగతః |

యోషిత్సంగాద్ యథా పుంసో యథా తత్సంగిసంగతః || 9.30 ||

శ్రీఉద్ధవ ఉవాచ

యథా త్వామరవిందాక్ష యాదృశం వా యదాత్మకం |

ధ్యాయేన్ముముక్షురేతస్మై ధ్యానం త్వం వక్తుమర్హసి || 9.31 ||

శ్రీభగవానువాచ

సమ ఆసన ఆసీనః సమకాయో యథాసుఖం |

హస్తాపుత్సంగ ఆధాయ స్వనాసాగ్రకృతేక్షణః || 9.32 ||

ప్రాణస్య శోధయేన్మార్గం పూరకుంభకరేచక్షైః |

విపర్యయేణాపి శనైరభ్యసేన్నిర్జితేంద్రియః || 9.33 ||

హృద్యవిచ్ఛిన్నమోంకారం ఘంటానాదం బిసోర్ణవత్ |

ప్రాణేనోదీర్య తత్రాథ పునః సంవేశయేత్ స్వరం || 9.34 ||

ఏవం ప్రణవసంయుక్తం ప్రాణమేవ సమభ్యసేత్ |

దశకృత్వస్త్రిషవణం మాసాదర్వాగ్ జితానిలః || 9.35 ||

హృత్పుండరీకమంతఃస్థమూర్ధ్వనాలమధోముఖం |
ధ్యాతోఽర్ధ్వముఖమున్నిద్రమష్టపత్రం సకర్ణికం || 9.36 ||

కర్ణికాయాం న్యసేత్ సూర్యసోమాగ్నినుత్తరోత్తరం |
వహ్నిమధ్యే స్మరేద్ రూపం మమైతద్ ధ్యానమంగలం || 9.37 ||

సమం ప్రశాంతం సుముఖం దీర్ఘచారుచతుర్భుజం |
సుచారుసుందరగ్రీవం సుకపోలం శుచిస్మితం || 9.38 ||

సమానకర్ణవిన్యస్త స్ఫురన్మకరకుండలం |
హేమాంబరం ఘనశ్యామం శ్రీవత్సశ్రీనికేతనం || 9.39 ||

శంఖచక్రగదాపద్మ వనమాలావిభూషితం |
నూపురైర్విలసత్పాదం కౌస్తుభప్రభయా యుతం || 9.40 ||

ద్యుమత్కిరీటకటక కటిసూత్రాంగదాయుతం |
సర్వాంగసుందరం హృద్యం ప్రసాదసుముఖేక్షణం |
సుకుమారమభిధ్యాయేత్ సర్వాంగేషు మనో దధత్ || 9.41 ||

ఇంద్రియాణీంద్రియార్థేభ్యో మనసాఽఽకృష్య తన్మనః |
బుద్ధ్యా సారథినా ధీరః ప్రణయేన్మయి సర్వతః || 9.42 ||

తత్ సర్వవ్యాపకం చిత్తమాకృష్యైకత్ర ధారయేత్ |
నాన్యాని చింతయేద్ భూయః సుస్మితం భావయేన్ముఖం || 9.43 ||

తత్ర లబ్ధపదం చిత్తమాకృష్య వ్యోమ్ని ధారయేత్ |
తచ్చ త్యక్త్వా మదారోహో న కించిదపి చింతయేత్ || 9.44 ||

ఏవం సమాహితమతిర్మామేవాత్మానమాత్మని |
విచష్టే మయి సర్వాత్మృణ్ణోఽతిర్జ్యోతిషి సంయుతం || 9.45 ||

ధ్యానేనేత్థం సుతీవ్రేణ యుంజతో యోగినో మనః।
సంయాస్యత్యాశు నిర్వాణం ద్రవ్యజ్ఞానక్రియాభ్రమః ॥ 9.46 ॥

॥ ఇతి నవమోఽధ్యాయః ॥